

III

(Atti preparatorji)

IL-BANK ĊENTRALI EWROPEW

OPINJONI TAL-BANK ĊENTRALI EWROPEW

tat-13 ta' Frar 2019

fuq proposta għal Deċiżjoni tal-Kunsill fuq il-konkluzjoni tal-Ftehim dwar il-hruġ tar-Renju Unit tal-Gran Brittanja u tal-Irlanda ta' Fuq mill-Unjoni Ewropea u mill-Komunità Ewropea tal-Energija Atomika

(CON/2019/6)

(2019/C 84/01)

Introduzzjoni u bażi legali

Fid-19 ta' Diċembru 2018 il-Bank Ċentrali Ewropew (BĊE) irċieva talba minghand il-Kunsill tal-Unjoni Ewropeja għal opinjoni dwar proposta għal Deċiżjoni tal-Kunsill fuq il-konkluzjoni tal-Ftehim dwar il-hruġ tar-Renju Unit tal-Gran Brittanja u tal-Irlanda ta' Fuq mill-Unjoni Ewropea u mill-Komunità Ewropea tal-Energija Atomika (minn issa 'l quddiem "id-Deċiżjoni proposta")⁽¹⁾.

Il-kompetenza tal-BĊE biex jagħti opinjoni hija bbażata fuq l-Artikoli 127(4) u 282(5) tat-Trattat dwar il-Funzjonament tal-Unjoni Ewropea, peress illi d-Deċiżjoni proposta għandha x'taqsam mal-BĊE u s-Sistema Ewropea tal-Banek Ċentrali (SEBC). Skont l-ewwel sentenza tal-Artikolu 17.5 tar-Regoli ta' Procedura tal-Bank Ċentrali Ewropew, il-Kunsill Governattiv adotta din l-opinjoni.

Osservazzjonijiet ġenerali

1. Il-BĊE jiehu nota tad-Deċiżjoni proposta, li tapprova l-Ftehim dwar il-hruġ tar-Renju Unit tal-Gran Brittanja u tal-Irlanda ta' Fuq mill-Unjoni Ewropea u mill-Komunità Ewropea tal-Energija Atomika (minn issa 'l quddiem "il-Ftehim dwar il-Hruġ"), fisem l-Unjoni u l-Komunità Ewropea għall-Energija Atomika (Euratom). B'mod partikolari, l-BĊE jiehu nota tad-dispożizzjonijiet tal-Ftehim dwar il-Hruġ fuq ir-rimborż tal-kapital mħallas ipprovdut mill-Bank of England lill-BĊE⁽²⁾, u l-parteċipazzjoni tal-Bank of England fl-arrangamenti istituzzjonali stabbiliti fl-Artikoli 282 u 283 TFUE u l-iStatut tas-Sistema Ewropea ta Banek Ċentrali u tal-Bank Ċentrali Ewropew (minn issa 'l quddiem "l-iStatut tas-SEBC") waqt il-perijodu tranzitorju⁽³⁾. Il-BĊE jiehu nota ukoll tad-dispożizzjonijiet tal-Ftehim dwar il-Hruġ fuq l-applikazzjoni tad-dispożizzjonijiet tal-liġi tal-Unjoni dwar l-aċċess għal dokumenti tal-istituzzjonijiet, korpi, uffiċċji u aġenziji tal-Unjoni fir-Renju Unit⁽⁴⁾; l-applikazzjoni ta' ċerti artikoli tal-iStatut tas-SEBC fir-rigward il-BĊE fir-Renju Unit⁽⁵⁾; u l-applikazzjoni ta' ċerti privileġġi u immunitajiet tal-BĊE, il-membri tal-organi tiegħu, tal-persunal tiegħu, u r-rappreżentanti tal-banek ċentrali nazzjonali (BCN) fis-SEBC fir-Renju Unit⁽⁶⁾.
2. Skont l-Artikolu 50(2) tat-Trattat dwar l-Unjoni Ewropea, il-Ftehim dwar il-Hruġ jistabbilixxi l-arrangamenti għall-hruġ tar-Renju Unit mill-Unjoni u mill-Euratom li jqisu l-qafas għar-relazzjoni futura tagħhom. Il-konkluzjoni tal-ftehim dwar ir-relazzjoni futura bejn l-Unjoni u r-Renju Unit ser isehh wara li r-Renju Unit isir pajjiż terz. Skont l-Artikoli 127(4) u 282(5) TFUE u l-kazistika rilevanti tal-Unjoni⁽⁷⁾, il-BĊE għandu jiġi ikkonsultat fuq il-ftehim dwar ir-relazzjoni futura bejn l-Unjoni u r-Renju Unit safejn dan jaqa' fl-oqsma tal-kompetenza tal-BĊE.

⁽¹⁾ COM (2018) 834 final.

⁽²⁾ Ara l-Artikolu 149 tal-Ftehim dwar il-Hruġ.

⁽³⁾ Ara l-Artikolu 128(4) tal-Ftehim dwar il-Hruġ.

⁽⁴⁾ Ara l-Artikolu 122 tal-Ftehim dwar il-Hruġ.

⁽⁵⁾ Ara l-Artikolu 123 tal-Ftehim dwar il-Hruġ.

⁽⁶⁾ Ara l-Artikolu 117 tal-Ftehim dwar il-Hruġ.

⁽⁷⁾ Ara, per eżempju, sentenza tal-Qorti tal-Ġustizzja tat-30 ta' April 1974, R. & V. Haegeman v Stat Belgjan, Kawża C-181/73, ECLI:EU:C:1974:41, paragrafu 5; sentenza tal-Qorti tal-Ġustizzja tad-9 ta' Awwissu 1994, ir-Repubblika Franciża v il-Kummisjoni tal-Komunitajiet Ewropej, Kawża C-327/91, ECLI:EU:C:1994:305, paragrafi 15 sa 17. Ara ujjoll Opinjoni tal-BĊE CON/2005/7. Kull opinjoni tal-BĊE tiġi ppubblikata fuq is-sit elettroniku tal-BĊE.

3. Il-Ftehim dwar il-Hruġ jistabbilixxi Kumitat Kongunt li ser ikun responsabbli għall-implimentazzjoni u l-applikazzjoni tal-Ftehim dwar il-Hruġ. Id-Deciżjoni proposta tiċċara li l-Kummissjoni għandha tirrappreżenta lill-Unjoni fi ħdan il-Kumitat Kongunt u l-kumitati speċjalizzati tiegħu⁽⁸⁾. F'każijiet varji speċifikati fil-Ftehim dwar il-Hruġ, il-Kumitat Kongunt ser ikollu l-poter li jadotta deciżjonijiet li jkunu vinkolanti fuq l-Unjoni u r-Renju Unit, u l-Unjoni u r-Renju Unit ikollhom jimplementaw dawk id-deciżjonijiet⁽⁹⁾. Skont l-Artikoli 127(4) u 282(5) tal-TFUE, u l-prinċipju ta kooperazzjoni leali taħt l-Artikolu 13(2) tat-Trattat dwar l-Unjoni Ewropea, il-BĊE għandu jiġi kkonsultat fuq deciżjonijiet tal-Kumitat Kongunt li jaqgħu fl-oqsma tal-kompetenza tiegħu.
4. Il-Ftehim dwar il-Hruġ jistabbilixxi li ċerti privileġġi u immunitajiet applikabbli lill-Unjoni ser japplikaw fir-rigward tal-BĊE, tal-membri tal-organi tiegħu, tal-persunal tiegħu, u tar-rappreżentanti tal-BĊN fis-SEBC li jiehdu sehem fl-attivitajiet tal-BĊE⁽¹⁰⁾. Il-Ftehim dwar il-Hruġ jimponi rekwiżiti diversi fuq l-Unjoni biex tinforma jew tinnotifika lir-Renju Unit fir-rigward ta' ċertu kwistjonijiet rilevanti għal dawn il-privileġġi u l-immunitajiet⁽¹¹⁾. Fil-memorandum ta' spjegazzjoni għad-Deciżjoni proposta, il-Kummissjoni iċċarat li l-għoti ta' tali informazzjoni jew notifiki għandu jsir, fil-prinċipju, mill-Kummissjoni fisem l-Unjoni, jekk ikun meħtieġ abbażi tal-informazzjoni pprovduta mill-Istati Membri jew istituzzjonijiet ohra jew korpi jew entitajiet tal-Unjoni rilevanti⁽¹²⁾. Il-BĊE jinnota din il-kjarifika, u lest li jipprovi lill-Kummissjoni l-informazzjoni rilevanti biex tiġi trasmessa lir-Renju Unit kif xieraq.

Din l-opinjoni ser tiġi ppubblikata fuq is-sit elettroniku tal-BĊE.

Magħmul fi Frankfurt am Main, it-13 ta' Frar 2019.

Il-President tal-BĊE

Mario DRAGHI

⁽⁸⁾ Ara l-Artikolu 2 tad-Deciżjoni proposta.

⁽⁹⁾ Ara l-Artikoli 164 u 166 tal-Ftehim dwar il-Hruġ.

⁽¹⁰⁾ Ara l-Artikolu 117 tal-Ftehim dwar il-Hruġ.

⁽¹¹⁾ Ara, per eżempju, l-Artikoli 102, 103, u 116(3) tal-Ftehim dwar il-Hruġ.

⁽¹²⁾ Ara paġna 4 tal-Memorandum ta' Spjegazzjoni.